

റസിഡന്റ് വിദേശ നാണ്യ (ഗാർഹിക) അക്കൗണ്ട് ദേശവാസികൾക്കുള്ള സൗകര്യം

ഭാരതീയ റിസർവ് ബാങ്ക്
വിനിമയ നിയന്ത്രണ വകുപ്പ്
കേന്ദ്ര കാര്യാലയം
മുംബൈ 400001

A.P (Dir സിരീസ്) സർക്കുലർ നമ്പർ 37

(നവംബർ 1, 2002)

എല്ലാ അംഗീകൃത വിദേശ നാണ്യ വിനിമയ ഡീലർമാർക്കും

മാഡം/സർ

റസിഡന്റ് വിദേശ നാണ്യ (ഗാർഹിക) അക്കൗണ്ട് - ദേശവാസികൾക്കുള്ള സൗകര്യം

2000 മെയ് 3 ന് പുറപ്പെടുവിച്ച RBI വിജ്ഞാപനം നമ്പർ FEMA II/2000-RB യിലെ നിയന്ത്രണം 3(iii) ലെ നിബന്ധനകൾ അനുസരിച്ച് താഴെ പറയുന്ന രീതിയിൽ ലഭിച്ചിട്ടുള്ള കറൻസിനോട്ട് ബാങ്ക് നോട്ട് ട്രാവലേഴ്സ് ചെക്ക് എന്നീ രൂപത്തിലുള്ള 2000 യു എസ് ഡോളറോ അതിന് തത്തുല്യമോ ആയ വിദേശ നാണ്യം കൈവശം വയ്ക്കാൻ ദേശനിവാസികൾക്ക് അനുവാദമുണ്ടെന്നകാര്യം അംഗീകൃത ഡീലർമാർക്ക് അറിവുണ്ടായിരിക്കുമല്ലോ.

a) ഇന്ത്യയ്ക്ക് പുറത്ത് ഏതെങ്കിലും സ്ഥലത്തിന്റെ സന്ദർശനത്തിനിടെ ഇന്ത്യയിലെ എന്തെങ്കിലും ബിസ്നസിൽ നിന്നോ അല്ലെങ്കിൽ ഇന്ത്യയിൽ ചെയ്ത എന്തെങ്കിലും പ്രവൃത്തിയ്ക്കോ അല്ലാതെയുള്ള സേവനങ്ങൾക്കായുള്ള പേയ്മെന്റ് എന്ന രീതിയിൽ ആർജ്ജിച്ചതാണെങ്കിൽ, അല്ലെങ്കിൽ

b). ഇന്ത്യൻ പൗരനല്ലാത്ത ഓരാളിൽ നിന്ന് ആ വ്യക്തി ഇന്ത്യ സന്ദർശിച്ച സമയം മാനവേതനം അല്ലെങ്കിൽ പാരിതോഷികം അല്ലെങ്കിൽ ചെയ്തു കൊടുത്ത സേവനത്തിനുള്ള പ്രതിഫലം അല്ലെങ്കിൽ എന്തെങ്കിലും നിയമപരമായ കടപ്പാടിന്റെ തീർപ്പാക്കൽ എന്ന രീതിയിൽ ആ വ്യക്തി ആർജ്ജിച്ചതാണെങ്കിൽ, അല്ലെങ്കിൽ

c) ഇന്ത്യയ്ക്ക് പുറത്ത് സന്ദർശനവേളയിൽ മാനവേതനമായോ സമ്മാനമായോ ആർജ്ജിച്ചതാണെങ്കിൽ, അല്ലെങ്കിൽ

d) വിദേശ സഞ്ചാരത്തിനായി ഒരു അംഗീകൃത വ്യക്തിയിൽ നിന്നും വാങ്ങിച്ച വിദേശ നാണ്യത്തിൽ ചെലവാകാതെ ബാക്കിയുള്ള തുക.

2) ഉദാരവൽക്കരണം ഒരുപടി കൂടി മുന്നോട്ട് കൊണ്ടുപോകുന്നതിന്റെ ഭാഗമായി ഇന്ത്യൻ പൗരനായ ഒരാൾക്ക് റസിഡന്റ് ഫോറിൻ കറൻസി (ഡൊമസ്റ്റിക്) അക്കൗണ്ട് എന്ന പേരിൽ അറിയപ്പെടുന്ന ഒരു വിദേശ നാണ്യ അക്കൗണ്ട് മുകളിൽ നിർദ്ദേശിച്ചിട്ടുള്ള a മുതൽ d വരെയുള്ള ശ്രോതസ്സുകളിൽ നിന്നും കറൻസി നോട്ട്, ബാങ്ക് നോട്ട്, ട്രാവല്ലേഴ്സ് ചെക്ക് എന്നീ രീതികളിൽ ആർജ്ജിച്ച വിദേശ നാണ്യം ഉപയോഗിച്ച് ഇന്ത്യയിലെ ഏതെങ്കിലും ഒരു അംഗീകൃത ഡീലറുടെ അടുത്ത് തുറക്കാനും നിലനിർത്താനും സമ്മതം നൽകാമെന്ന് തീരുമാനമായിട്ടുണ്ട്. ഈ അക്കൗണ്ടിലേക്കുള്ള ഡെബിറ്റുകൾ നിലവിലുള്ള വിദേശ വിനിമയ നിയന്ത്രണങ്ങൾക്ക് അനുസൃതമായി കറണ്ട് /ക്യാപിറ്റൽ അക്കൗണ്ട് പണ മിപാടുകൾക്കുള്ള പേമെന്റുകൾക്കുള്ളതായിരിക്കും ഈ അക്കൗണ്ട് കറണ്ട് അക്കൗണ്ടായിട്ടാണ് നിലനിർത്തുക കൂടാതെ ഇതിന് പലിശയും ഉണ്ടായിരിക്കുകയില്ല. ചെക്ക് സൗകര്യം ഉണ്ടായിരിക്കും. അക്കൗണ്ടിലെ ബാലൻസിന് പരിധിയുണ്ടായിരിക്കുകയില്ല.

3) താഴെ പറയുന്ന നിലവിലുള്ള സൗകര്യങ്ങൾക്ക് പുറമെയായിരിക്കും RFC (ഗാർഹിക) അക്കൗണ്ട് തുറക്കാനുള്ള സൗകര്യമെന്ന് വ്യക്തമാക്കട്ടെ.

(i) 2000 മെയ് 3 ന് പുറപ്പെടുവിച്ച വിജ്ഞാപനം നമ്പർ FEMA 10/2000 - RBയിലെ റഗുലേഷൻ 5 ന് കീഴിൽ നൽകിയിരിക്കുന്ന RFC സൗകര്യം

(ii) റഗുലേഷൻ (3) പ്രകാരം നൽകപ്പെട്ടിരിക്കുന്ന വിദേശ നാണ്യം പണമായും/അല്ലെങ്കിൽ യാത്രക്കാരുടെ ചെക്കായും 2000 യു എസ് ഡോളർ അല്ലെങ്കിൽ അതിന് തത്തുല്യമായ തുകയുടെ വിദേശ നാണ്യം കൈവശം വെയ്ക്കാനുള്ള അനുമതി

iii) 2000 മെയ് 3 ന് പുറപ്പെടുവിച്ച വിജ്ഞാപന നമ്പർ FEMA 11/RB ഡി 2000 പ്രകാരമുള്ളത്

4). 2000 മെയ് 3 ൽ പുറപ്പെടുവിച്ച RBI വിജ്ഞാപന നമ്പർ FEMA 10/RB 2000ന്റെ പ്രസക്ത വകുപ്പുകൾ ഭേദഗതി ചെയ്തുകൊണ്ട് ഒരു വിജ്ഞാപനം പ്രത്യേകമായി ഇറക്കുന്നത്

5). ഭാരത സർക്കാരിന്റെ നോട്ടീഫിക്കേഷൻ പ്രസിദ്ധീകരിക്കാനിരിക്കെ റസിഡന്റ് വിദേശ നാണ്യ (ഗാർഹിക) അക്കൗണ്ട് തുടങ്ങാനായി അംഗീകൃത ഡീലർമാർക്ക് ലഭിച്ച അഭ്യർത്ഥനകൾ ശുപാർശകളോടുകൂടി ഭാരതീയ റിസർവ് ബാങ്കിന്റെ ബന്ധപ്പെട്ട പ്രാദേശിക ഓഫീസിലേക്ക് അയക്കുന്നതായിരിക്കും. എന്നാൽ ഇത്തരം അക്കൗണ്ടുകൾ തുടങ്ങുമ്പോൾ ഏതൊരു ഗാർഹിക അക്കൗണ്ട് തുറക്കുമ്പോഴും ബാധകമാകുന്ന നിങ്ങളുടെ ഉപഭോക്താവിനെ അറിയുക എന്ന മാർഗ്ഗ നിർദ്ദേശങ്ങൾ ഉൾപ്പെടെയുള്ള നടപടിക്രമങ്ങൾ പിൻതുടരേണ്ടതാണ്

6. ഈ സർക്കുലറിലെ ഉള്ളടക്കം അംഗീകൃത ഡീലർമാർ അവരുടെ ബന്ധപ്പെട്ട ഘടകങ്ങളുടെ ശ്രദ്ധയിൽ കൊണ്ടുവരേണ്ടതാണ്

7). ഈ സർക്കുലറിൽ അടങ്ങിയിരിക്കുന്ന നിർദ്ദേശങ്ങൾ 1999 ലെ വിദേശ വിനിമയ മാനേജ്മെന്റ് നിയമത്തിന്റെ (42 of 1999) സെക്ഷൻ 10 (4) സെക്ഷൻ 11 (1) നും കീഴിലാണ് പുറപ്പെടുവിച്ചിരിക്കുന്നത്.

വിശ്വസ്തതയോടെ

ഗ്രേസ് കോശി

ചീഫ് ജനറൽ മാനേജർ